

எம்.எல்.ஏ.க்கள் கடத்தல்-குதிரை பேரம் உதவியோடு த.வெ.க. ஆட்சி!

புழனி சார்ப்தவாளர் விடுமுறையில் செல்ல அழுத்தம் கொடுத்த Sir யார் - C.M. Sir?

பேரவை முன்னாள் தலைவர் மு.அப்பாவு கேள்வி!

நெல்லை, ஜூலை 20 - எம்.எல்.ஏ.க்கள் கடத்தல் - குதிரை பேரம் உதவியோடு த.வெ.க. ஆட்சி அமைந்துள்ளது. புழனி சார் பதிவாளர் விடுமுறையில் செல்ல அழுத்தம் கொடுத்த Sir யார்? C.M. Sir? என்று சட்டப் பேரவை முன்னாள் தலைவர் மு.அப்பாவு கேள்வி எழுப்பியுள்ளார்.



இது குறித்து மு.அப்பாவு விடுத்ததுள்ள அறிக்கை வருமாறு: த.வெ.க என்ற கட்சியை தொடங்கி இரண்டு ஆண்டுகளாக தளபதி மு.க ஸ்டாலின் தலைமையிலான திராவிட மாடல் ஆட்சிக்கு எதிராக பொய் செய்திகளை Reels களாக்கி 2 லட்சம் Fake Id களை உருவாக்கி Instagram, WhatsApp, YouTube, Facebook, Xதளம் வழியாக மக்களிடம் பரப்பி அதன் மூலம் இந்த Fake ஆட்சி உருவானது... MLAக்கள் கடத்தல் ,குதிரைபேரம் ஆகியவற்றின் உதவியோடு இந்த Fake ஆட்சி அமைந்த நான் முதல் போதை பொருட்கள் கடத்தல், விற்பனை, சிறுமிகளுக்கு பாலியல் தொல்லை, கூட்டு பாலியல் பலாத்காரம், கொலை, கொள்ளை, காவல் மரணங்கள், சிறை மரணங்கள், டாஸ்மாக் பாட்டி லுக்கு 20 ரூபாய் வசூல், விவசாயிகளிடம் நெல் கொள்முதலுக்கு மூட்டைக்கு 40 ரூபாய் வசூல், அரசு வழக்கறிஞர்கள் நியமனத்தில் லஞ்சம் என்று அலங்கோலங்கள் அரங்கேறி வருகின்றன.

பொதுமக்கள் கொடுக்கும்

கோரிக்கை மனுக்கள் மீது உடனடி நடவடிக்கை எடுக்க வேண்டும்!

வசந்தம் க.கார்த்திகேயன் எம்.எல்.ஏ. பேச்சு!

திருக்கோவிலூர், ஜூலை 20 - கள்ளக்குறிச்சி மாவட்டம், திருக்கோவிலூர் வட்டாட்சியர் அலுவலகத்தில், வருவாய் மற்றும் பேரிடர் மேலாண்மைத்துறையின் சார்பில் நடைபெற்ற திருக்கோவிலூர் வட்டத்திற்கான 1435ஆம் பசலிக்கான வருவாய்த் தீர்வாயம் (ஜமாபந்தி) நிறைவு விழா மற்றும் கிராமக் குடிகள் மாநாடு நடைபெற்ற இந்நிகழ்ச்சியில் பொதுமக்கள் எட்டிமிருந்து பட்டா மாற்றம், கணக்கு திருத்தம், வீட்டுமனை பட்டா, சாதிச் சான்று, வாரிக் சான்று, ஆக் கிரமிப்பு அகற்றக் கோரியது, முதியோர் ஓய்வூதியம், மகளிர் உரிமைத் தொகை, பொதுவிநியோகத்திட்டம், நில ஒப்படை உள்ளிட்ட பல்வேறு கோரிக்கைகள் தொடர்பாக மொத்தம் 1,048 மனுக்கள் பெறப்பட்டுள்ளது. இதில் 460 மனுக்களுக்கு தீர்வு காணப்பட்டுள்ளது. மீதமுள்ள 588 மனுக்கள் நிறுவையில் உள்ளது.

இந்த நிகழ்ச்சியானது ரிஷிவந்தியம் தொகுதி சட்டமன்ற உறுப்பினர் வசந்தம் க.கார்த்திகேயன் முன்னிலையில் நடைபெற்றது. நிகழ்ச்சியில் வசந்தம் க.கார்த்திகேயன் எம்எல்ஏ பேசியதாவது, கள்ளக்குறிச்சி மாவட்டத்தில் உள்ள 7 வருவாய் வட்டங்களில் வருவாய் மற்றும் பேரிடர் மேலாண்மைத்துறையின் சார்பில் 1435ஆம் பசலிக்கான வருவாய்த் தீர்வாயம் (ஜமாபந்தி) நிகழ்ச்சி 12.06.2026 அன்று தொடங்கி 29.06.2026 வரை அரசு விடுமுறை நாட்கள் மற்றும் சனி, குடியிறு ஆகிய திங்கள் களைத் தவிர்த்து ஏனைய நாட்களில் சம்பந்தப்பட்ட வட்டங்களுக்கான வருவாய்த் தீர்வாய் அலுவலர்களால் நடைபெற்று

உள்ளது, அந்த வகையில் இன்றைய தினம் திருக்கோவிலூர் வட்டத்தில் 1435ஆம் பசலிக்கான வருவாய்த் தீர்வாயம் (ஜமாபந்தி) நிறைவு விழா மற்றும் கிராமக் குடிகள் மாநாடு நடைபெற்ற இந்நிகழ்ச்சியில் பொதுமக்கள் எட்டிமிருந்து பட்டா மாற்றம், கணக்கு திருத்தம், வீட்டுமனை பட்டா, சாதிச் சான்று, வாரிக் சான்று, ஆக் கிரமிப்பு அகற்றக் கோரியது, முதியோர் ஓய்வூதியம், மகளிர் உரிமைத் தொகை, பொதுவிநியோகத்திட்டம், நில ஒப்படை உள்ளிட்ட பல்வேறு கோரிக்கைகள் தொடர்பாக மொத்தம் 1,048 மனுக்கள் பெறப்பட்டுள்ளது. இதில் 460 மனுக்களுக்கு தீர்வு காணப்பட்டுள்ளது. மீதமுள்ள 588 மனுக்கள் நிறுவையில் உள்ளது.

மீதமுள்ள மனுக்கள் மீது துறை சார்ந்த அலுவலர்கள் மூலம் உரிய நடவடிக்கை எடுக்க வேண்டும், தீர்வு காணப்படாத மனுக்களை ஆராய்ந்து அதற்குண்டான காரணத்தை மனு கொடுத்தவர்களுக்கு உரிய முறையில் தகவல் தெரிவிக்க வேண்டும், மேலும் ஆன்லைன் மூலம் பட்டாக்கள் கொடுக்கும் போது அதனை ஆராய்ந்து தகுதியான நபர்களுக்கு அந்த பட்டா வழங்க வேண்டும், இதில் முறை கேடு ஏதாவது நடைபெற்று அதில் அரசு அதிகாரிகள் மற்றும் அலுவலர்கள்

யாராவது தவறு செய்து இருந்ததை கண்டுபிடிக்கப்பட்டால், துறை ரீதியாக தவறு செய்தவர்கள் மீது தகுந்த நடவடிக்கை எடுக்க வேண்டும், பொதுமக்கள் கொடுக்கும் கோரிக்கை மனுக்கள் மீது உடனடி நடவடிக்கை எடுக்க வேண்டும் என்று வலியுறுத்தினார்.

மேலும் இன்றையதினம் இவ்வச வீட்டுமனைப் பட்டா, முழுப்புல பட்டா மாற்றம், வட்ட வழங்கல் பிரிவு, வேளாண்மைத் துறை, சமூக பாதுகாப்புத் திட்டம், உட்பிரிவு பட்டா மாற்றம் உள்ளிட்ட கோரிக்கைகளுக்கு மனு அளித்த 387 பயனாளிகளுக்கு ரூ.14,98,180/ மதிப்பீட்டில் நலத்திட்ட உதவிகள் வழங்கப்பட்டுள்ளது.

இதற்கு உறுதுணையாக இருந்த வருவாய் துறை அலுவலர்களுக்கு இந்த நேரத்தில் பாராட்டும், நன்றியும் தெரிவித்துக் கொள்கிறேன் என பேசினார்.

இந்நிகழ்வில் திருக்கோவிலூர் தொகுதி சட்டமன்ற உறுப்பினர் சு.பழனிசாமி, மாவட்ட ஊராட்சி குழு தலைவர் புவனேஸ்வரி பெருமாள், துணைத் தலைவர் தங்கம், வருவாய் வட்டாட்சியர் ச.கிருஷ்ணமூர்த்தி மற்றும் அரசு அலுவலர்கள், உள்ளாட்சி மன்ற பிரதிநிதிகள், பொதுமக்கள், கழக நிர்வாகிகள் உள்ளிட்ட பலர் கலந்து கொண்டனர்.

47 - ஆவது ஆண்டில் இணையிலல்லா இளைஞர் அணி

களத்திலும், கணினியிலும் சுழன்றடிக்கும் பாசறை! தமிழ்நாட்டை மீட்கும்

போரில் திராவிடப் பேராயுதம் தி.மு.க. இளைஞரணி!

திராவிட முன்னேற்றக் கழகத்தின் வரலாறு என்பது தேர்தல் வெற்றியை மட்டும் கொண்ட வரலாறு அல்ல. அது சமூகநீதிக்காகவும், மொழி உரிமைக்காகவும், மாநில சுயாட்சிக்காகவும், பகுத்தறிவுக்காகவும் இடைவிடாது போராடிய இளைஞர்களின் வரலாறாகும்.

உலக அரசியல் இயக்கங்களின் வரலாற்றில், ஒரு துடிப்புமிக்க இளைஞர் பட்டாளம் எப்படி ஒரு மாநிலத்தின் தலையெழுத்தையே மாற்றியமைக்க முடியும் என்பதற்குத் திராவிட முன்னேற்றக் கழகத்தின் இளைஞரணியே ஆகச்சிறந்த முன் உதாரணம்.

வரலாற்றின் தழும்புகளும், அண்ணன் தளபதியார் செதுக்கிய பாசறையுமான தி.மு.க. இளைஞரணி என்பது ஏதோ நேற்று பெய்த மழையில் இன்று முளைத்த காளான் அல்ல. அது தியாகங்களாலும் வரலாற்றுச் சிறப்புகளாலும் செதுக்கப்பட்ட ஒரு போர்ப்படை. 1980களில் மதுரையின் ஜனசிராணி பூங்காவில் நம் கழகத் தலைவர் நமது தளபதியார் அவர்களால் இந்த அமைப்பு முறைப்படி தொடங்கப்பட்ட போது அது வெறும் ஒரு துணை அமைப்பாகப் பார்க்கப்படவில்லை. மாறாக, கழகத்தின் எதிர்காலப் பாதுகாப்பு அரணாகவே பார்க்கப்பட்டது. அதுவே இன்று கழகத்தின் இதயமாக இருக்கிறது.

அவசரநிலைப் பிரகடனத்தின் கொடுமைகளைச் சிறையில் அஞ்சாமல் எதிர்கொண்டு, அடித்தை படட்டு, சித்திரவதைகளைத் தாங்கி, தன் உடலையே கழகத்திற்காக அர்ப்பணித்த தியாக வரலாற்றைக் கொண்டவர் நம் தளபதியார். அவர் செதுக்கிய பாசறை என்பதால் தான். இந்த இளைஞரணி 47 ஆண்டுகளாக தன்னைவையா சவால்களைச் சந்தித்தும் இன்றும் தலைநிமிர்ந்து நிற்கிறது. காலத்தின் சவால்களை எதிர்கொண்டு, கழகத்தின் கொள்கையை அடுத்த தலைமுறைக்கு எடுத்துச் செல்லும் பாலமாக அது திகழ்கிறது.

கிராமங்கள் தோறும், தெருக்கள் தோறும் பகுத்தறிவுப் பகலவன் தந்தை பெரியாரின் கொள்கைகளையும், பேரறிஞர் அண்ணாவின் மாநில உரிமை முடிக்கங்க ளையும், முத்தமிழ் அறிஞர் கலைஞர் அவர்களின் சமூக நீதித் திட்டங்களையும் கொண்டு சேர்த்த பெருமை நம் இளைஞரணியைச் சாரும்.

தமிழ்நாடு மாணவர்களின் மருத்துவக் கனவைச் சிதைக்கும் 'நீட' தேர்வுக்கு எதிராகத் தமிழ்நாடு முழுவதும் கையெழுத்து இயக்கம் நடத்தி, 50 லட்சத்திற்கும் அதிகமான கையெழுத்துகளைப் பெற்று ஆளுநருக்கும் குடியரசுத் தலைவருக்கும் அனுப்பி, டெல்லி சுதந்திரக் களம் அதிர வைத்தது நமது கழக இளைஞரணி செயலாளர் இளம் தலைவர் உதயநிதி ஸ்டாலின் அவர்களின் தலைமை மிளன இளைஞர் படை. அது மட்டுமா?

கொரோனா போடர் காலத்தில் 'இணைவேடம் கைகோர்ப்போம்' திட்டத்தின் மூலம் பசியால் வாடிய லட்சக்கணக்கான மக்களுக்கு உணவும், மருத்துவ உதவிகளும் வழங்கி, அரசியலுக்கு அப்பாற்பட்ட மனிதநேயப் பாசறையாகத் திகழ்ந்தது நம் இளையோர் படை.

நடந்து முடிந்த சட்டமன்றத் தேர்தலில் திரை கவர்ச்சிக்கு மயங்கி ஒரு மாபெரும் வரலாற்றுத் தவறறைச் செய்துவிட்டோம் என்று இன்றைய இளைஞர்கள் கண்ணீர் வடிக்கிறார்கள். விளம்பர வுள்ளிச்சத்தில், வெற்று ஆரவாரங்களோடு ஆட்சிக்கட்டிலில் அமர்ந்த நடிகர் கட்சி. இன்று தமிழ்நாட்டை இருண்ட காலத்திற்குள் தள்ளியுள்ளது. பிற கட்சி எம்.எல்.ஏ.க்களை விலைக்கு வாங்குவதில் காட்டும் அக்கறையும் அவசரத்தையும் கூட சட்டம் ஒழுங்கு சீர்கேடு, தொடர் மின் வெட்டு போன்ற மக்களை நேரடியாக பாதிக்கும் பிரச்சினைகளை சரி செய்ய ஆர்வம் காட்டாத நிர்வாகத் திறனற்றவராக இருக்கிறார் இந்த திடீர் முதலமைச்சர்.

தமிழக சட்டமன்ற வரலாறு என்பது பேரறிஞர் அண்ணாவும், முத்தமிழ் அறிஞர் கலைஞர் அவர்களும், நம் அன்பு தளபதியார் அவர்களும் விவாதங்களால் அலங்கரித்த புனிதமான களம். ஆனால், இன்று அந்த சட்டமன்றம் கேலிக்கூத்தாக்கப்பட்டு வருகிறது. திராவிட முன்னேற்றக் கழகத்தின் சார்பில் சட்டமன்ற எதிர்கட்சித் தலைவராக கம்பீரமாக வீற்றிருக்கும் நமது கழக இளைஞரணி செயலாளர் இளம் தலைவர் உதயநிதி ஸ்டாலின் அவர்கள், மக்கள் சந்திக்கும் ஒவ்வொரு பிரச்சினை குறித்தும் சட்டமன்றத்தில் அடுக்கடுக்கான கேள்விகளை தொடர்ந்து எழுப்பி வருகிறார். புள்ளிவிவரங்களோடு, தரவுகளோடு இளம் தலைவர் கேட்டும் கேள்விகளுக்குப் பதிலளிக்கத் திராணிபுற்ற இந்த நடிகர் கட்சி, சட்டமன்ற மரபுகளை முற்றிலும் மீறி, எதிர்கட்சி யினரின் குரலை நசுக்கப் பார்க்கிறது.

சட்டமன்றத்தில் மக்கள் பிரச்சினைகளுக்குப் பதிலளிக்கத் துணியில்லாமல், சட்டமன்றத்தை விட்டே ஓடி ஒளிந்து, தன் வீட்டுச் சொகுசு சோபாவில் அமர்ந்துகொண்டு, டவீட்டரினும், இன்ஸ்டாகிராமிலும் வெற்றுப் பதிவுகளை போடும் ஒரு கோழை முதலமைச்சரைத் தமிழ்நாடு தன் வரலாற்றிலேயே கண்டதில்லை! மாநில உரிமைகள் ஒவ்வொன்றாக டெல்லியிடம் அடகு வைக்கப்படும்போதும், தனது கட்சியினர் மீது ஊழல் குற்றச்சாட்டுகள் எழும் போதும் உதட்டில் விரல் வைத்து கள்ள மௌனியாக இருக்கும் இந்த சொகுசு முதலமைச்சர்.

கஞ்சில் கொத்து பரோட்டா போட்டதாக அரசுகிறார்.

ஆனால் ஆட்சி அமைக்க பெரும்பான்மை கிடைக்க விடாமல் இவர் சொற்பொழிவாற்றிய பல மாவட்டங்களில் மக்கள் இவரை கொத்து பரோட்டா போட்டார்கள் என அதை மறந்து விட்டாரா?

அது சரி, "தொட்ட போட்டா ரோடு மேல முட்ட பரோட்டா"



என்று பாடி ஆடிபவரிடம் நாம் இதை தவிர வேறு எதை எதிர்பார்க்க முடியும்? கஞ்சர் சம்பவத்தின் போது ஓடி வந்தவர் நம் கழகத்தலைவர், ஓடி போனவர் அந்த நடிகர்.

துன்பத்துடன் வீட்டில் இருந்ததாக சொல்லிய அவர், அதே துன்பத்துடன்தான் மலேசியாவில் தனது திரைப்படவிழாவில் நடனமாடினாரா? என்று பொது மக்களே இன்று கேள்வி கேட்கின்றனர்.

இந்த தற்குறிதனமான அவல ஆட்சிக்கு, தன்னை காண வந்த ரசிகர்களை அம்போவென விட்டு ஓட்டம் பிடித்த அந்த நடிகரின் முதுகே சாட்சி. வரலாற்றுப் பக்கங்களில் அதுவே அரசியல் பேரிடருக்கான நனைவுச் சின்னமாக என்றும் நிலைத்திருக்கும்.

தன்னை நம்பி காண வந்த ரசிகர்களும் மக்களும் தன் காலடியில் செத்து மடிந்ததை கண்டு கண்ணாமல் ஓடி ஒளிந்த ஒரு விளம்பர பேயிடம் நாட்டை அடகு வைத்து விட்டு தேர்தல் வரட்டும் என 5 வருடம் கை கட்டி வேடிக்கை பார்க்கும் கொண்டிருக்க முடியாது. தளபதியாரின் வாக்குப்படி இந்த மக்கள் விரோத ஆட்சி எப்போது வேண்டுமானாலும் முடிவுக்கு வரும். அந்த அரசியல் மாற்றம் ஏற்படும் போது இளைஞரணி முந்தையார்ப்பட்டன் இருக்க வேண்டும்.

கழகம் ஆட்சியில் இருந்தபோது, திராவிட மாடல் அரசின் மக்கள் நலத் திட்டங்களால் பயன் அடைந்து, தங்களின் அரசியல் பிழைப்பிற்காகக் கழகக் கூட்டணியில் ஒட்டிக்கொண்டிருந்த சில சுரநலக் கட்சிகள், இன்று பதவி சுகத்திற்காகவும், தங்களின் சுயநல நோக்கங்களுக்காகவும் கூட்டணியை விட்டு வெளியேறியுள்ளன.



கழகத் தலைவர் தளபதியார் அவர்கள் காட்டிய பெருந்தன்மையையும், பாசத்தையும் மறந்து, துரோகத்தின் உச்சகட்டமாக அவர்கள் இன்று நடிகர் கட்சியோடு கைகோர்த்துக்கொண்டு திராவிட இயக்கத்தையே அழிக்கப் பார்ப்பது வேடிக்கையாக உள்ளது. பதவி சுகத்திற்காகக் கொள்கையை அடகு வைத்த இந்தத் துரோகிகளுக்கு, காலம் பதில் சொல்லும். துரோகங்களை வென்றே பழகிய இயக்கம் தி.மு.க. என்பதை இவர்கள் மறந்துவிட்டார்கள் போலும்!

இன்று தமிழ்நாட்டு இளைஞர்கள் மத்தியில் ஒரு ஆபத்தான கூழல் நிலவுகிறது. அரசியல் என்றால் என்னவென்றே தெரியாத, வரலாற்றின் ஒரு பக்கத்தைக் கூடப் படிக்காத தலைமுறையினர், இன்ஸ்டா மாயையிலும், திரை கவர்ச்சியிலும் மூழ்கடிக்கப்பட்டு வருகிறார்கள். இந்த ஆபத்தான கூழலில் இருந்து தமிழ்நாட்டை, தமிழ் இளைய தலைமுறை யையும் மீட்க வேண்டிய மாபெரும் வழலாற்றுப் பொறுப்பு திராவிட முன்னேற்றக் கழகத்தின் இளைஞர் அணிக்கு உள்ளது. அதனால் தான் நம் இளம்தலைவர் கழகத்தின் இளைஞரணியின் செயலாளராகப் பொறுப்பேற்றது முதல், இந்த மூஷ்டட்டல் களத்தை கொள்கையை விளக்கும் தளமாக மாற்றியுள்ளார்.

இன்ஸ்டாகிராம் ஈல்ஸ் வழியாகப் பொய்களைப் பரப்பும் கூட்டத்திற்கு எதிராக, அதே இன்ஸ்டாகிராமில் திராவிட வரலாற்றையும், சமூக நீதியையும் தரவுகளோடு விளக்கும் 'GenZ DMK' பாசறை உருவாக்கப்பட்டுள்ளது.

வாக்குப் சாவடி முகவர்கள் மட்டத்தில் இருந்து ஒவ்வொரு இளைஞரணி தம்பிமார்க்கும் கணினி மற்றும் சமூக ஊடகத் திறன்களோடு செயல்பட்டு வருவது கண்டு ஆனம் கட்சியினர்

பயந்து போயுள்ளனர் என்பதற்கு தொடர்ந்து காவல் துறையை வைத்து அவர்கள் போடும் பொய் வழக்குகளே சாட்சி. பொய்க்கு ஆயுள் மிகவும் குறைவு என்பதால் தான் நம் கழகத்தினர் அந்த வழக்குகளை தவிர பொடியாக்கி அவர்கள் முகத்தில் கரியை பூசி உள்ளனர்.

வெறும் கைதட்டல்களுக்காக அன்றி, சிந்தனையைத் தூண்டும் வகையில் தமிழ்நாடு முழுவதும் கொள்கைப் பாசறைக் கூட்டங்களை நடத்தி, திராவிட இயக்கத்தின் அவசியத்தை இளைய தலைமுறைக்கு நம் இளந்தலைவர் புரிய வைத்து வருகிறார்.

இந்த மண்ணின் உரிமைகள் புரிபோவதைக் கண்டு, மக்கள் பட்டம் துயரைக் கண்டு எழும் மாண்புத் தமிழனுக்கு திராவிட மண் என்பது தியாகிகளாலும், அறிஞர்களாலும் பண்படுத்தப் பட்ட மண். இதை வெறும் சோபா விளம்பர தாரர்களிடமும், கூத்தாடிகளிடமும் ஒப்படைத்து விட்டு நாம் வேடிக்கை பார்க்க முடியாது என்பதை இன்று இளைஞர் படையின் மூலம் நம் இளம்தலைவர் நாட்டிற்கு உணர்த்தி வருகிறார்.

குழந்தைகளிடம் ஓட்டுப் பிச்சை எடுத்து அவர்கள் மூலமாக அவர்கள் பெற்றோர்களின் வாக்குகளை திருடி ஆட்சியை பிடித்தாலும்,

இன்றும் அந்த அரசு நமது கழகத்தின் தயவில்தான் நடந்து கொண்டிருக்கிறது.

இளம் தலைவர் உதயநிதி ஸ்டாலின் அவர்களின் வார்த்தைகளில் சொல்வதானால் தமிழ்நாட்டில் நடந்து கொண்டிருப்பது அரசியல் பேரிடர். இந்த அரசியல் பேரிடரில் இருந்து தமிழ்நாட்டையும் தமிழ் மக்களையும் மீட்டாக வேண்டிய வரலாற்றுப் பெரும் பொறுப்பு நமது கழகத்திற்குள்ளது. இந்த போரில் முன்னெத்தி ஏராக இருந்து கழகத்தை வழிநடத்தி செல்லும் கடமை நம் இளைஞரணிக்கு உடன்து.

"அப்பாவை கானோம்" என்று சிறுபிள்ளைத் தனமான பேச்சு பேசும் அந்த நடிகருக்கு நாட்டில் இன்று நடைபெற்றுக் கொண்டிருக்கும் நலத்திட்டங்கள் இல்லை, அதனால் பயன்பெறும் கோரிக்கைகளை மக்களின் இதயங்களில் "அப்பா" இருக்கிறார். அவர் மட்டுமே தொடர்ந்து இருப்பார் என்பது தெரிந்திருக்க வாப்பில்லை.

"ஆள்வது யாராக இருந்தாலும் நடப்பது முத்துவேல் கருணாநிதி ஸ்டாலின் அவர்களின் ஆட்சிதான்"

இதைப் போட்ட தொல்பன் வந்தாலும் மாற்ற முடியாது"

தளபதியாரின் திராவிட மாடல் அரசு கொண்டு வந்த மகளிர் விழயல் பயணம், நான் முதல்வன், தமிழ்ப் புதல்வன் என அனைத்து மக்கள் நலத்திட்டங்களின் பெயர்களுக்கும் மாற்றி வருகிறது. திட்டங்களின் பெயர்களை மாற்றினாலும் அந்த திட்டங்கள் இருக்கும் வரை தமிழ்நாட்டை ஆள்வது முத்துவேல் கருணாநிதி ஸ்டாலின் அவர்கள் தான். அப்பாவை தேடும் கோமாளிகளுக்கு, அவர் இந்தத் திட்டங்களிலும் மக்கள் நெஞ்சங்கொட்டும் அரியாசனம் போட்டு அமர்ந்திருப்பது புரியப் போவதில்லை.

முத்தமிழ் அறிஞர் கலைஞர் அவர்களின் நினைவிடத்தில், திராவிட பேரரசர் கழகத் தலைவர் அன்பு அண்ணன் தளபதியார் அவர்களின் வழிகாட்டுதலில், போர்க்குணமிக்க நம் இளம் தலைவர் உதயநிதி ஸ்டாலின் அவர்களின் தலைமையில் இளைஞரணியின் 47 ஆம் ஆண்டு தொடக்கத்தில் நாம் சபத மேற்போம்:

1. நடிகர் கட்சியின் போலித் தனங்க ளையும், அவல ஆட்சியையும் மக்கள் மன்றத்தில் தோலுரித்துக் காட்டுவோம்!

2. சோஃபா மாடல் அரசின் சட்டம் ஒழுங்கு சீர்கேட்டையும், நிர்வாகத் திறமையின்மை யையும் கிராமங்கள் தோறும் அம்பலப் படுத்துவோம்!

3. இனி வரும் தேர்தல்களில், துரோகிக ளையும், கோமாளிகளையும் விரட்டியடித்து, நம் தளபதியார் அவர்களை மீண்டும் கோட்டையில் அமர வைத்து, திராவிட மாடல் ஆட்சியை அரியணையில் ஏற்றுவோம்!

திரை கவர்ச்சி தற்காலிகமானது. கொள்கை மட்டுமே நிரந்தரமானது! இன்ஸ்டா மாயையை உடைத்து, திராவிட பேராளியை ஏற்றி வைப்போம்! தமிழ்நாட்டை மீட்போம் !! என்றும் கழகத்தலைவர் வழியில் !



கள்ளக்குறிச்சி மாவட்டம், திருக்கோவிலூர் வட்டாட்சியர் அலுவலகத்தில், வருவாய் மற்றும் பேரிடர் மேலாண்மைத் துறையின் சார்பில் நடைபெற்ற திருக்கோவிலூர் வட்டத்திற்கான 1435ஆம் பசலிக்கான வருவாய்த் தீர்வாயம் (ஜமாபந்தி) நிறைவு விழா மற்றும் கிராமக் குடிகள் மாநாடு நிகழ்ச்சியில் வருவாய்த் தீர்வாய் அலுவலர், மாவட்ட ஆட்சித்தலைவர் ஜெ.இ.பத்மஜா, ரிஷிவந்தியம் தொகுதி சட்டமன்ற உறுப்பினர் வசந்தம் க.கார்த்திகேயன் திருக்கோவிலூர் தொகுதி சட்டமன்ற உறுப்பினர் சு.பழனிசாமி ஆகியோர் (17.07.2026) வெள்ளிக்கிழமை அன்று பயனாளிகளுக்கு நலத்திட்ட உதவிகளை வழங்கினார்கள். நிகழ்வில் மாவட்ட ஊராட்சி குழு தலைவர் புவனேஸ்வரி பெருமாள், துணைத் தலைவர் தங்கம், வருவாய் வட்டாட்சியர் கிருஷ்ணமூர்த்தி மற்றும் அரசு அலுவலர்கள், உள்ளாட்சி மன்ற பிரதிநிதிகள், பொதுமக்கள், கழக நிர்வாகிகள் உள்ளிட்ட பலர் கலந்து கொண்டனர்.